

# جَنَاحِ تَبُوك





# جنگ تبوک



سیدہ عابدہ نر جس



جامعہ تعلیمات اسلامی پاکستان

پوسٹ بکس ۵۸۲۵ - کراچی - پاکستان



جملہ حقوق دا گی طور پر حق ناشر محفوظ ہیں

نام کتاب	جنگ تبوک
تألیف	سیدہ عابدہ نرجس
کمپوزنگ	عمار پر نظر ز کراچی
طبع اول	۲۰۰۵ء
طبع	عمار پر نظر ز کراچی



# جنگ تبوک

”دادی اماں، دادی اماں!“ اشتہر نے دادی اماں کو متوجہ کیا جو لیلی کو تختنی پر خوش خط لکھنا سکھا رہی تھیں۔ ”اشتہر بھائی، اشتہر بھائی، ہمیں ڈسٹرپ نہ کریں“۔ لیلی نے لکھتے لکھتے اسی لمحے میں کہا۔

”آپ کو جناب کوئی کچھ نہیں کہہ رہا، ہم تو اپنی دادی اماں سے بات کر رہے ہیں“۔ اشتہر نے دادی اماں کا بازو پکڑتے ہوئے کہا۔

”اوہ نہ! بڑے آئے دادی اماں سے بات کرنے والے“۔

لیلی نے منہ بنایا۔

دادی اماں نے لیلی کے سر پر ہاتھ رکھا، ”لیلی بیشی! تم خاموشی سے کام کرو اور مجھے ذرا اشتر میاں سے پوچھنے دو کہ انہیں دادی اماں سے کیا بات کرنی ہے۔“

”دادی اماں! حضرت موسیٰ علیہ السلام اللہ تعالیٰ کے پیغمبر ہیں نا؟“ اشتر نے پوچھا۔

”درست ہے مجھے یادِ دلاتا میں کسی روز تمہیں حضرت موسیٰ علیہ السلام کا قصہ سناؤں گی۔ ان کا ذکر قرآن پاک میں بھی ہے۔ پیٹا! یہ قومِ بنی اسرائیل کے پیغمبر تھے، ان پر تورات نازل ہوئی تھی، ان کا لقب کلیم اللہ ہے یعنی اللہ سے کلام کرنے والے، یہ مصر کے بادشاہ کے یہاں پلے بڑھے تھے جو فرعون کملاتا تھا اور خود کو خدا اکتا تھا۔“ دادی اماں نے تفصیل سے بتایا۔

”اور دادی اماں! حضرت ہارون علیہ السلام بھی پیغمبر تھے؟“ اشتر نے پوچھا۔

پیٹا! یہ حضرت موسیٰ علیہ السلام کے پیچازاً و بھائی تھے، جنہیں اللہ تعالیٰ نے ان کا جانشین اور مددگار بنایا تھا۔ حضرت

ہارون علیہ السلام جناب موسیٰ علیہ السلام کے وصی کھلاتے ہیں، وہ خود پیغمبر نہیں تھے۔ مگر اشتراحت پینا! تم یہ کیوں پوچھ رہے ہو؟

”دادی اماں! اشتراحتی آج سارے پیغمبروں کے بارے میں پوچھیں گے۔ حضرت عیسیٰ کون تھے؟ حضرت ابراہیم کون تھے اور حضرت آدم ۰۰۰۰۰“ لیلی نے کہنا شروع کیا۔  
لیکن اشتراحت نے درمیان ہی سے ٹوک دیا۔ ”دادی اماں!  
لیلی سے کیس کہ اپنی زبان کی قیچی بدر کھے۔“

”اور آپکی زبان چھری ہے یا کلمہ ازی؟“ لیلی شروع ہوئی۔  
”لیلی بیشی! کام کرو خاموشی سے اپنا اور اشتراحت مجھے بتاؤ کہ آج پیغمبروں کے بارے میں کیوں پوچھ رہے ہو؟“  
دادی اماں نے دونوں کی محث شروع ہونے سے پہلے ہی پیچاوا کر دیا۔

”یہ دیکھئے دادی اماں! اس کتاب میں رسول اللہؐ کی حدیثیں لکھی ہوئی ہیں، ان میں ایک حدیث میں حضرت موسیٰ اور حضرت ہارونؐ کا ذکر ہے، ٹھہریں میں آپ کو دکھاتا ہوں۔“ اشتراحت نے کتاب کے ورق اٹھتے ہوئے کہا۔

”کمال ہے؟ کمال ہے؟ اشتہر بھائی مجھے بھی دکھائیں۔“

لیلی بھی اپنا کام چھوڑ کر اس طرف پلی۔

”کوئی کھانے کی چیز نہیں ہے جو تم بھاگی چلی آئی ہو۔“

اشتر نے اسے چڑانے کو کہا۔

”سب آپ کی طرح پیٹھ نہیں ہیں۔“ لیلی نے کھانے کا اشارہ کرتے ہوئے کہا۔

”داؤی لاما! یہ رہی دیکھئے۔“ اشتہر نے آخر تلاش کر ہی لیا۔

پیٹھا! تم ہی پڑھ کر سنادو، میری عینک تو پتا نہیں کہاں پڑی ہے؟“ داؤی لاما نے ادھر ادھر عینک تلاش کرتے ہوئے کہا۔

اشتر نے پڑھنا شروع کیا۔ ”سینے داؤی لاما! یہ لکھا ہوا ہے کہ رسول اللہ نے فرمایا: ”یا علی! تمہاری منزلت مجھ سے وہی ہے جو ہارونؑ کو موسیؑ سے تھی، مگر یہ کہ میرے بعد کوئی نبی نہیں ہے۔“

داؤی لاما سکرائیں۔ ”میں پہلے ہی سمجھ رہی تھی کہ تم حدیث منزلت کی بات کر رہے ہو لیکن میں چاہتی تھی کہ تم خود اس کو ایک بار پڑھو۔“

”دادی لاما! اس کو حدیث منزالت کہتے ہیں؟“ لیلی

نے پوچھا۔

”ہاں پینا! اس کو حدیث منزالت کہتے ہیں اور یہ حدیث کی تمام کتابوں میں موجود ہے اور اس کے راوی بڑے بڑے صحابہ ہیں جن میں حضرت عمرؓ، سعد بن اہل وقارؓ، عبد اللہ بن عباسؓ، عبد اللہ ابن مسعودؓ، زید بن ارقمؓ، انس بن مالکؓ، معاویہ بن ابوسفیان اور کئی دوسرے شامل ہیں۔

چچو! یہ حدیث مولا علیؓ کی قدر و منزالت اور مقام و مرتبے کو ظاہر کرتی ہے جو رسول اللہؐ کی نگاہ میں انہیں حاصل تھا۔“

”مگر دادی لاما! اس میں حضرت موسیؑ اور حضرت ہاروا کا ذکر کیوں ہے، یعنی تو میں آپ سے پوچھنا چاہتا تھا۔“

لیلی نے سوال کیا۔

اینا! یہ تو میں تمہیں ابھی بتا دوں گی بلکہ سمجھا دوں گی مگر بھلے تمہیں یہ بھی معلوم ہونا چاہئے کہ رسول مقبول صلی اللہ علیہ وآلہ وسلم نے یہ حدیث کس موقع پر ارشاد فرمائی ہے؟ جب موقع و محل کی تمہیں سمجھ آجائے گی تو تمہیں

حدیث کے معنی بھی جلد سمجھ میں آجائیں گے اور یہ بھی پتا  
چل جائے گا کہ اس میں حضرت موسیٰ اور حضرت ہارونؑ کا  
تذکرہ کیوں ہے؟

”دادی اماں! بڑی مشکل ہو جائے گی ان بے چاروں کو  
کہاں سمجھ میں آئے گا؟“ لیلی نے اشتر کے سر کے قریب  
انگلی گھماتے ہوئے شرارت سے کہا۔

”تم سے پھر بھی زیادہ ہی سمجھ میں آئے گی۔“ اشتر نے  
جھٹپٹا مار کر اس کا ہاتھ پکڑنا چاہا لیکن وہ جلدی سے پیچھے ہو گئی۔  
دادی اماں نے لیلی کا ہاتھ پکڑ کر دونوں کو علیحدہ علیحدہ  
بٹھایا اور یو لیں: ”میں تم سے ذرا غافل ہوئی نہیں اور  
تمہارے پاس شیطان آیا نہیں۔“

”دادی اماں! شیطان کی درجن بھر بیلیاں تو لیلی کی  
سمیلیاں ہیں۔“ اشتر بولا۔

”اور شیطان کے بیٹے اور پوتے اور پوتوں کے پوتے سب  
کے سب اشتر بھائی کے استاد ہیں۔“ لیلی کیوں چپ رہتی۔

”تم لوگ خاموش ہو گے یا شیطان کا خاندان گنتے رہے  
گے؟“ دادی اماں نے ڈالنا۔

”جی دادی اماں، جی دادی اماں“۔ دونوں سیدھے ہو بیٹھے۔  
دادی اماں بولیں: ”سنو چو! ہمارے حضور پاک صلی اللہ  
علیہ وآلہ وسلم نے یہ حدیث جنگ تبوک پر جاتے ہوئے  
راستے میں ارشاد فرمائی تھی۔ اب پہلے میں تمہیں جنگ تبوک  
کے پارے میں بتاؤں کہ یہ کیوں ہوئی تھی؟“

”تو ہوا یوں چو! کہ رجب کا مدینہ تھا اور ۹ھ کا  
زمانہ۔ شام کی طرف سے ایک تجارتی قافلہ آیا، انہوں نے  
خبر دی کہ روم والوں کے لشکر یورپی تعداد میں بڑھتے چلے  
آرہے ہیں، راستے میں ٹھم، جذام اور غسان کے عرب قبلیہ  
بھی ان میں شامل ہوتے جا رہے ہیں، یہ لوگ مقام بلقاء تک  
پہنچنے والے ہیں ان کا ارادہ مدینے پر حملہ کرنے کا ہے۔“

”ان دونوں گرمی کا زمانہ تھا اور عرب میں تو تمہیں پتا ہی  
ہے کہ کتنی سخت گرمی پڑتی ہے؟ اس گرمی میں سفر کرنا بھی  
زیادہ مشکل ہوتا ہے کیونکہ وہاں پانی کے ذخیرے بھی کم ہیں۔  
انتہی بڑے لشکر کے آنے کی جو خبر ملی تورسول اکرمؐ کو  
بھی تیاری کرنی پڑی۔ جب زیادہ بڑے دشمن سے مقابلہ ہو تو  
پھر دیسا ہی لشکر بھی تیار کرنا پڑتا ہے۔ رسول اللہؐ نے جہاد کا

عام اعلان کر دیا اور ساتھ یہ بھی اعلان کیا گیا کہ جو لوگ لشکر  
اسلام کی کسی بھی طریقے سے مدد کرنا چاہتے ہیں وہ اپنی توفیق  
کے مطابق کچھ نہ کچھ حصہ ڈالیں۔

”داوی لاما! جس طرح آج کل چندے کی اپیل کی جاتی  
ہے۔“ لیلی نے یاد دلایا۔

”چلو تم اس کو ایک طرح سے چندے کی اپیل ہی سمجھ  
لو جو اچھے مسلمان تھے انہوں نے تو رسول اللہؐ کے فرمان پر  
عمل کیا، امداد بھی دی اور جہاد پر جانے کے لئے فوراً تیار  
ہو گئے۔ مگر منافق جو اوپر اوپر سے تو مسلمان بنت تھے مگر دل  
میں اسلام کی ترقی سے جلتے تھے انہوں نے کوئی امداد تو خیر کیا  
دینی تھی اتنا طرح طرح کے بیانے بنانے لگے اور اپنے اپنے  
گھروں میں بیٹھ رہے۔ رسول اللہؐ کو ان کی کیا پروا تھی،  
انہوں نے روائی کا حکم دے دیا۔“

”لشکر اسلام تو پیدا! رسول اکرمؐ کے ساتھ ہمیشہ ہی روان  
ہوتا تھا، مگر اس جنگ جنگ کے موقع پر ایک انوکھی بات  
دیکھنے میں آئی جو اس سے پہلے کبھی نہیں ہوئی تھی۔“

”وہ کیا دادی لاما؟“ پھوں نے حیرت سے پوچھا۔

”وہ یہ پیٹا کہ اس جنگ پر جاتے ہوئے رسول اکرم مولا علیؐ کو مدینے میں ہی چھوڑ گئے اپنے ساتھ لیکر نہیں گئے۔“  
”ارے یہ کیا؟ مولا علیؐ کو کیوں چھوڑ گئے؟“ بیلی نے کہا۔  
”دادی اماں مولا علیؐ تو ساری جنگوں کے ہیر و تھے تو پھر انہیں کیوں چھوڑ گئے؟“ اشتر بھی بولا۔

”بیشک پیٹا! مولا علیؐ تو لشکر اسلام کی شان تھے اور ان کی تلوار کے ہوتے ہوئے رسول اللہؐ کو کوئی فکر نہیں ہوتی تھی۔ مگر پیٹا! رسول اللہؐ تو ہادی تھے، رہنمای تھے، مسلمانوں کے لیدر تھے، اسلامی فوج کے کمانڈر اچیف تھے اور پھر رسول اللہؐ کا تو ہر کام اللہ تعالیٰ کی وحی کے مطابق ہوتا تھا اس لئے وہی بکھر سمجھتے تھے کہ کس مجاہد کی سب سے زیادہ ضرورت کمال ہے اور کس کے پرد کون سے فرائض کئے جائیں گے؟ مولا علیؐ کے بارے میں بھی رسول اللہؐ نے ہی یہ فیصلہ فرمایا کہ میدان جنگ سے زیادہ ان کی ضرورت مدینے میں ہے، اسی لئے وہ انہیں ضروری ہدایات دے کر خود لشکر کے ساتھ روانہ ہو گئے۔ گویا وہ مولا علیؐ کو مدینے میں اپنا قائم مقام اور خلیفہ بنانا کرتے تو کہ روانہ ہو گئے۔“

”دادی لاما! جس طرح ہمارے یہاں جب صدر کمیں  
چلا جاتا ہے تو اس کی جگہ سینیٹ کا چیئرمین کام کرتا ہے۔“  
اشتر نے جھٹ سے کہا۔

”اور کیا یہاں! دنیا نے حکومت کرنے کے طریقے اسلام  
سے ہی تو سکھے ہیں۔ ہاں تو میں کہہ رہی تھی کہ رسول اللہ تو  
جبکہ تشریف لے گئے ان کے ساتھ بہادر اور اچھے مسلمان  
بھی چلے گئے اور یچھے رہ گئے منافق جو بہانے بنائے کر جنگ پر  
نہیں گئے تھے یا پھر وہ کمزور ایمان والے مسلمان جنہیں اپنی  
جانیں چانے کی بہت فکر تھی، اس لئے وہ بھی کوئی نہ کوئی  
عذر کر کے لٹکر کے ساتھ نہیں گئے تھے۔“

”اور یہاں! ابھی مکہ فتح ہوئے زیادہ دیر نہیں ہوئی تھی:  
اس وقت بہت سارے لوگوں نے رسول اللہ کی شان اور ان  
کی بڑی فوج دیکھ کر کلمہ پڑھ لیا تھا کہ شاید انہیں بھی کوئی مال  
و دولت ملے گا لیکن وہ دل سے مسلمان نہیں ہوئے تھے، وہ  
لوگ بھی منافقوں کے ساتھ تھے اور چاہتے تھے کہ اسلام  
کو کوئی نہ کوئی نقصان پہنچائیں، یہ سب لوگ موقع کی تاک  
میں تھے۔“

”اس وقت منافقین کا جو زور تھا اس کی کچھ مثالیں آگے چل کر ملتی ہیں جس سے پتا چلتا ہے کہ وہ اس وقت کتنے سرگرم تھے اور اسلام کے خلاف کن کن سازشوں میں مشغول تھے۔

اور پیٹا! اس بات کو ذرا یاد رکھنا کہ جب رسول مقبول جنگ پر روانہ ہونے لگے تو ایک شخص ابو عامر ان کی خدمت میں حاضر ہوا۔ یہ پسلے عیسائی راہب تھا اور فتح مکہ کے بعد اسلام لے آیا تھا۔ اس نے رسول اکرم سے کہا کہ ہم نے مدینے میں ایک مسجد بنائی ہے تاکہ جو لوگ یہاں، ضعیف اور معذور ہیں اور مسجد نبوی تک نہیں آسکتے، وہ وہیں نماز ادا کر لیا کریں۔ آپ وہاں ایک نماز کی امامت کروادیں تو ہمارے لئے خیر و برکت کا باعث ہو گی۔“

”یعنی دادی اماں! وہ رسول اللہ سے اس مسجد کا افتتاح کروانا چاہتے تھے۔“ لیلی نے شگوفہ چھوڑا۔  
دادی اماں مسکرائیں۔ ”چلو پیٹا! تم اپنی آسمانی کے لئے یہی سمجھو لو۔“

”ہاں تو رسول اکرم نے ابو عامر کی بات غور سے سنی اور

فرمایا: ”ابھی تو ہم تجوک کی مہم پر روانہ ہو رہے ہیں، واپس  
اگر جس طرح اللہ کا حکم ہو گا، ویسا ہی کریں گے۔“

ابو عامر واپس چلا گیا اور رسول مقبول تجوک روانہ ہو گئے  
تو چھو! تم ابو عامر کی اس مسجد کو یاد رکھنا میں تمہیں بعد میں  
بتابوں گی کہ اس کے بارے میں کیا فیصلہ ہوا؟

”داوی اماں! ہم یاد بھی رکھیں گے اور آپ کو یاد بھی  
کرائیں گے۔“ پچ بولے۔

”رسول اللہ تو لشکر کے ساتھ تشریف لے گئے اور  
عینے میں مولا علیؐ رہ گئے، منافقوں کو موقع مل گیا، ان کی  
زبان میں کھل گئیں، وہ طرح طرح کی باتیں بنانے لگے۔

کوئی کہتا: ”رسول اللہ تو علیؐ سے ناراض ہو گئے ہیں۔“

کوئی کہتا: ”دونوں کے درمیان کوئی نہ کوئی بات ضرور  
ہوئی ہے جب ہی تو وہ انہیں ساتھ لے کر نہیں گئے۔“

اور کوئی کہتا: ”دونوں کا ساتھ اب چھوٹنے ہی والا ہے۔“

اور بھی اسی طرح کی باتیں جو ہوتے ہوتے مولا علیؐ تک  
بھی پہنچیں تو انہیں بہت پریشانی ہوئی۔ انہوں نے سوچا کہ  
ابھی تو رسول اللہ کو روانہ ہوئے زیادہ عرصہ نہیں ہوا اور یہ

لوگ اس طرح کی افواہیں پھیلا رہے ہیں اور اُٹھی سیدھی  
باتیں بنا کر غلط فہمی پیدا کرنا چاہتے ہیں اگر رسول اللہ زیادہ دن  
باہر رہے تو ان کی زبانیں اور کھلیں گی جو دوسرے لوگوں پر  
بر اثر ڈالیں گی۔

”رسول اللہ کو اس کی اطلاع ہونی چاہئے اور اس بارے  
میں ان سے مشورہ بھی ہو جائے۔ اور پھر پھو! مولا علیؐ تو مجاہد  
تھے، وہ فرمایا کرتے تھے: ”مجھے میدان جنگ میں تکوار کی  
ہزار ضریب کھانا زیادہ پسند ہے بہ نسبت بستر پر ایڑیاں رگڑ رگڑ  
کر مرنے سے۔“ تو مولا علیؐ کے دل میں شوق جہاد بھی تھا،  
اس لئے انہوں نے گھوڑا تیار کیا اور رسول اللہ کے پیچھے پیچھے  
روانہ ہو گئے۔

رسول مقبول مقام ”جرف“ پر ٹھہرے ہوئے تھے تاکہ  
مدد کے لئے آنے والے دوسرے قبلے جو مختلف علاقوں سے  
آرہے تھے ان کے ساتھ شامل ہو جائیں۔

”جب مولا علیؐ وہاں پہنچے تو سب حیران رہ گئے، سب  
نے سمجھا کہ وہ کوئی پیغام لے کر آئے ہیں، کچھ منافقین لشکر  
کے ساتھ بھی آئے تھے تاکہ یہاں کی خبریں پیچھے پھینکیا

لشکر میں کچھ گزبہ پھیلائیں۔ ان کے کان بھی کھڑے ہو گئے کہ بھلا دیکھیں علیؑ کیا خبر لے کر آئے ہیں؟ مولا علیؑ نے سلام کے سوا کسی سے کوئی کلام نہیں کیا اور سیدھے رسول اکرمؐ کی خدمت میں پہنچے۔

رسول اکرمؐ نے انہیں اچانک دیکھا تو بہت خوشنئے، ان کے چہرے سے ان کی پریشانی کو آپؐ نے فور پہچان لیا اور فرمایا: ”یا علیؑ! خیریت تو ہے آپ میرے پیچھے کیوں آگئے ہیں، میں نے تو آپ کو مدینے میں چھوڑا تھا؟“

مولا علیؑ نے منافقوں کی ساری باتیں رسول اللہؐ کو بتائیں اور عرض کرنے لگے: ”یا رسول اللہؐ! آپ سے بہر کون جانتے ہے کہ مجھے اللہ کی راہ میں جہاد کرنا کس قدر پسند ہے۔“

رسول اللہؐ نے مولا علیؑ کو تسلی دی اور فرمایا: ”یا علیؑ میدان جنگ سے زیادہ اس وقت تمہاری ضرورت مدینے میں ہے، تم مدینے کی حالت دیکھ رہے ہو اور منافقین کی سازشوں کا بھی تمہیں علم ہے، اس لئے اللہ تعالیٰ کا حکم ہے کہ مدینے میں میں رہوں یا وہ جو مجھ سے ہے، تاکہ ان لوگوں کی سازشوں سے اسلام کو چاکیا جاسکے۔“

اور پیٹا! یہ سب سمجھانے کے بعد رسول اکرم نے وہ حدیث ارشاد فرمائی جو تم نے ابھی مجھے کتاب میں سے پڑھ کر سنائی ہے۔ اب ذرا پھر سے پوری پڑھ کر سناؤ۔

اشتر نے کتاب کھولی۔ رسول اللہ نے فرمایا: ”یا علی! کیا تم اس پر راضی نہیں ہو کہ مجھ سے تمہاری منزلت وہی ہو جو ہارونؑ کو پیغمبر خدا موسیؐ کے ساتھ تھی مگر یہ کہ میرے بعد کوئی نبی نہیں ہے۔“

شلاش! پھر منزلت کا مطلب تم نسبت یا تعلق یا مرتبہ سمجھ سکتے ہو، تو اب تمہیں پتا چل گیا ہے ناکہ یہ حدیث کس موقع پر ارشاد فرمائی گئی؟

”جی دادی اماں! یہ تو سمجھ میں آگیا اب آپ ہمیں یہ بتائیے کہ رسول اللہ نے حضرت موسیؐ کا نام کیوں لیا، وہ کسی اور پیغمبر کا نام بھی تو لے سکتے تھے۔“ اشتر نے سوال کیا۔

”ہاں پیٹا! یہ سوال بھی ذہن میں پیدا ہوتا ہے۔“ دادی اماں نے مکرا کر کہا۔ ”لیکن جب حضرت موسیؐ اور حضرت ہارونؑ کا آپس میں تعلق اور رشتہ سمجھ میں آ جاتا ہے تو پھر اس سوال کا مطلب بھی سمجھ میں آ جاتا ہے۔“

”حضرت موسیٰ علیہ السلام ان نبیوں میں سے ہیں جنہیں کتاب اور شریعت عطا کی گئی، یعنی انہوں نے اپنے سے پہلے آنے والے نبیوں کے ادھارات کی تبلیغ نہیں کی بلکہ اللہ تعالیٰ نے ان کی طرف جو کچھ وحی کی انہوں نے اس کے مطابق اپنی امت کو ہدایت دی۔ تو پیتا! جب حضرت موسیٰ علیہ السلام کو اللہ تعالیٰ نے حکم دیا کہ وہ فرعون کے پاس اس کا پیغام لے کر جائیں تو حضرت موسیٰ علیہ السلام نے جو کچھ جواب میں فرمایا اس کا ذکر قرآن پاک کے سولہویں سپارے کے گیارہویں رکوع میں موجود ہے۔“

اللہ تعالیٰ نے فرمایا: ”اے موسیٰ! تم فرعون کے پاس جاؤ کہ وہ بہت سرکش ہے، تو موسیٰ نے کہا اے میرے پروردگار میرے سینے کو کھول دے، میرے اس کام کو میرے لئے آسان کر دے، میری زبان کی گرہ کو کھول دے اور میرے ہی خاندان میں سے میرے بھائی ہارون“ کو میرا مددگار بنا کر میری ہمت بڑھادے تاکہ وہ ساتھ مل کر کام کرے اور ہم دونوں تیری تسبیح کریں اور تیرا ذکر کرنے میں مشغول رہیں۔“

”اللہ تعالیٰ نے حضرت موسیٰ کی یہ درخواست قبول کر لی اور حضرت ہارونؑ کو ان کا مددگار بنا دیا جو حضرت موسیٰ کے پیچازاں بھائی تھے اور اس کا ذکر قرآن پاک میں بھی کر دیا۔ ایک اور جگہ اللہ تعالیٰ ارشاد فرماتا ہے: ”ہم نے موسیٰ کو کتاب تورات عنایت کی اور ان کے بھائی ہارونؑ کو ان کا وزیر بنا کر ان کے ساتھ کر دیا۔“

”تو پیدا! اس کے بعد تو حضرت ہارونؑ ہر وقت حضرت موسیٰ کے ساتھ ساتھ رہتے تھے اور ہر کام میں ان کی مدد کرتے تھے۔ جب حضرت موسیٰ اللہ تعالیٰ سے احکامات لینے کے لئے اس پہاڑ پر جاتے تھے جس کا نام ”طور“ تھا تو اپنے بعد حضرت ہارونؑ کو اپنا قائم مقام بنا کر چھوڑ جاتے تھے تاکہ وہ ان کی جگہ امت کی دیکھ بھال کریں۔“

”ای لئے رسول اکرمؐ نے حضرت موسیٰ اور حضرت ہارونؑ کی مثال دی اور فرمایا: ”اے علیؑ! کیا تم اس پر راضی نہیں ہو کہ میرے ساتھ تمہاری نسبت وہی ہو جو حضرت موسیٰ کی حضرت ہارونؑ کے ساتھ تھی؟“

”تو پیدا! رسول مقبولؐ کے اس فرمان کے مطابق مولا علیؑ

کی حیثیت وہی ہے جو حضرت ہارونؑ کی حضرت موسیؑ کے ساتھ تھی یعنی حضرت ہارونؑ ان کے وزیر کی طرح تھے اور ہر کام میں ان کی مدد کرتے تھے۔ انہی میں نے تمہیں قرآن پاک کی آیت بھی سنائی ہے۔

تو پینا اشتہر! اب تو تمہیں سمجھ میں آگیا ہے ناکہ رسول اللہؐ نے حضرت موسیؑ کی مثال کیوں دی ہے؟

”جی ہاں دادی اماں! بالکل سمجھ آگئی ہے، مگر ابھی یہ بات سمجھ میں نہیں آئی کہ رسول اللہؐ نے یہ کیوں فرمایا ہے کہ میرے بعد کوئی نبی آنے والا نہیں ہے۔“ لیلی نے فوراً کہا۔

”واہ! میری بیشی نے کتنا اچھا سوال کیا ہے۔“ دادی اماں خوش ہو گیں۔

”دادی اماں! میں یہی تو پوچھنے والا تھا، مگر لیلی کی زبان جو قینچی کی طرح چلتی ہے، کترکتر فوراً بول پڑتی ہے۔“ اشتہر نے لیلی کو چھیڑتے ہوئے کہا۔

”دادی اماں جلنے کی ہو۔ دادی اماں جلنے کی ہو۔ اوس ہوں ہوں۔“ لیلی نے اشتہر کی طرف اشارہ کرتے ہوئے ناک پر ہاتھ رکھا۔

اشتر جملے کی تیاری کر رہا تھا کہ دادی اماں نے اسے منع کر دیا: ”اشتر بیٹھ! اس میں لڑنے کی کوئی بات نہیں جب توجہ سے بات سنی جاتی ہے تو ذہن میں سوالات پیدا ہوتے ہیں، تم نے نہیں پوچھا، لیلی نے پوچھ لیا۔ بات تو ایک ہی ہے، تم اب اس کا جواب ذرا غور سے سنو۔“

”چھو! ہم سب کا یعنی تمام مسلمانوں کا یہ ایمان ہے کہ رسول اللہؐ ہی آخری نبی اور رسول ہیں۔ ان پر رسالت اور ببوت ختم ہو گئی ہے، ان کے بعد کوئی نبی نہیں آئے گا۔ اسی لئے انہیں خاتم النبیین اور خاتم المرسلین کہتے ہیں۔ خاتم کا مطلب ہوتا ہے ”مر“۔ جب کوئی دستاویز لکھی جاتی ہے تو اس کے آخر میں دستخطوں کے بعد مر لگادی جاتی ہے جس کا مطلب ہوتا ہے کہ اب یہ دستاویز مکمل ہو گئی ہے اور اس کے بعد کچھ نہیں لکھا جائے گا تو رسول اللہؐ کو بھی خاتم النبیین اسی لئے کہا جاتا ہے کہ اللہ کی رسالت ان پر مکمل ہو گئی ہے۔“

”پہلا! رسول اکرمؐ نے حدیث منزلت کے آخر میں یہ بات کہ ”میرے بعد کوئی نبی آنے والا نہیں“ اس لئے فرمائی تاکہ ناسمجھ لوگ یا ایسے لوگ جو دین میں خرافی پیدا کرنا

چاہتے ہیں وہ کہیں اس حدیث کو دیکھ کر مولا علیؑ کو چیغیر یا  
نبی نہ کہا شروع کر دیں، اس لئے انہوں نے صاف فرمادیا کہ  
علیؑ میرے وزیر اور مددگار تو ہیں مگر نبیؑ نہیں ہیں۔“

”اس حدیث کی بڑی اہمیت ہے۔ ایک تو اس سے یہ  
ثابت ہوتا ہے کہ حضور رسالت مآبؐ آخری نبی ہیں اور ان  
پر نبوت ختم ہو گئی ہے اور دوسرے اسلام میں رسول اللہؐ کے  
نژدیک مولا علیؑ کی جو اہمیت اور مرتبہ ہے وہ بھی ثابت ہو  
جاتا ہے کیونکہ قرآن پاک میں حضرت ہارونؑ کو حضرت  
موسیؑ کا وزیر اور مددگار کہا گیا ہے، اس لئے اس حدیث کی رو  
سے مولا علیؑ رسول اللہؐ کے وزیر اور جانشین ہیں۔“

”یہ تو تھی اس حدیث کی اہمیت جو جنگ تبوک پر جاتے  
ہوئے رسول اکرمؐ نے ارشاد فرمائی اور اب جنگ تبوک کا  
حال بھی سن لو اور اس کے بعد میں تمہیں بتاؤں گی کہ تاریخ  
اسلام میں اس غزوے کی کیا اہمیت ہے؟“

”وادیِ لاما! یہ میں اپنی ڈاری میں نوٹ کر لوں گی۔“  
لیلی نے کہا۔

”یہا! یہ بہت اچھی عادت ہے، ضروری باتوں کو ہمیشہ

نوٹ رکھنا چاہئے تاکہ جب ضرورت محسوس ہو تو اس سے  
فائدہ اٹھایا جاسکے۔

ہاں تو میں بتا رہی تھی کہ رسول اکرمؐ کو تمام حالات  
سے آگاہ کرنے کے بعد مولا علیؐ مدینہ تشریف لے آئے۔

”رسول اللہؐ جن قبیلوں کا انتظار کر رہے تھے وہ پہنچ گئے  
تو حضور اکرمؐ نے کوچ کا حکم دے دیا اور اسلامی فوج تبوک  
کی طرف روانہ ہو گئی، جس کی تعداد تمیں ہزار بتائی جاتی ہے۔  
جب یہ فوج تبوک میں پہنچی تو اس کا چرچا ہر طرف ہو گیا،  
ارڈ گرد جو بھی قبیلے تھے ان پر دہشت طاری ہو گئی کہ یہ جو اتنا  
بڑا شکر آیا ہے پتا نہیں ہمارا کیا حشر کرے گا؟“

”مگر پیٹا! ہمارے پیارے رسول اللہؐ تو سارے جہانوں  
کے لئے رحمت ہیں اور اسلام امن کا دین ہے۔ اس میں کسی  
کے ساتھ بھی ظلم اور زیادتی کرنے کا حکم نہیں ہے۔ اسلامی  
شکر کے پاس ہتھیار بھی تھے، وہ تعداد میں بھی بہت زیادہ  
تھے، مگر انہوں نے اپنے ہتھیار کھول دیئے، نماز پڑھی اور  
امن و لامان سے اپنے کاموں میں مصروف ہو گئے، مثلاً  
جانوروں کو چارہ کھلانا، کپڑے دھونا، کھانے پینے کا انتظام کرنا

اور اسی قسم کے دوسرے کام۔

”اردگرد کے قبلے جو وہاں رہتے تھے اور اتنی بڑی فوج کو دیکھ کر خوفزدہ ہو گئے تھے اور چھپ چھپ کر دیکھ رہے تھے کہ یہ لشکر کیا کرتا ہے؟ جب انہوں نے دیکھا کہ یہ لوگ تو ہڑے اطمینان سے پڑاؤ ڈالے ہوئے ہیں، کسی کو جنگ نہیں کر رہے، کسی کو ستائیں رہے، تو وہ بہت متاثر ہوئے کیونکہ عموماً فوجوں کا یہ طریقہ ہوتا ہے کہ وہ جہاں پڑاؤ کرتی ہیں اردگرد کی بستیوں کا جینا حرام کر دیتی ہیں، لوگوں کے گھروں میں گھس جاتی ہیں، انہیں لوٹ لیتی ہیں اور طرح طرح کے ظلم کرتی ہیں۔“

”اس سے پہلے یہ قبائل فتح مکہ کے بارے میں بھی سن چکے تھے کہ مسلمانوں کے رسول نے ہڈے ہڈے دشمنوں کو معاف کر دیا تھا اور اب تو انہوں نے اپنی آنکھوں سے مسلمان لشکر کو دیکھ لیا جو کسی پر کوئی زیادتی نہیں کر رہا تھا۔

رسول مقبول نے بھی پہلے ان کی طرف اپنی بھیجے اور انہیں اسلام لانے کی دعوت دی، ایلہ، اربا اور ارزخ قبیلوں نے بغیر جنگ کے رسول اللہ کی اطاعت قبول کر کے امن

کامعاہدہ کر لیا۔“

”دومتہ الجہل کے سردار اکیدر نے جنگ کرنے کی کوشش کی لیکن اسے شکست ہوئی، جب وہ گرفتار ہو کر آیا تو رسول اکرم نے اسے امان دے دی جس سے وہ بہت متأثر ہوا اور اس نے بھی جزیہ دینا قبول کر لیا۔“

”حضرت رسول مقبول وہاں تقریباً دو مہینے ٹھہرے اور اس عرصے میں یہ تمام مہمات کامیابی کے ساتھ سر کر لیں۔ جب ہر طرف سے اطمینان ہو گیا تو رسول اللہ نے کوچ کا حکم دے دیا۔ جب رسول اللہ اس لشکر کے ساتھ کامیاب واپس تشریف لائے تو مدینے میں رہ جانے والوں نے ان کا شاندار استقبال کیا۔

تو پچھو! یہ تھا وہ غزوہ جو اس لحاظ سے انوکھا تھا کہ اس میں کوئی باقاعدہ جنگ نہیں ہوئی بلکہ لڑے بغیر ہی فتح نے قدم چوئے اور دشمن مغلوب ہو گئے۔ صلح کے معاهدے ہوئے، جزیے کی رقم منظور ہوئی اور جو چھوٹی چھوٹی جھڑپیں ہوئیں ان میں مال غنیمت بھی ہاتھ آیا۔“

”مدینے کے چاروں طرف رہنے والے قبیلوں کے

سماں معاہدے ہو جائے وجہ سے مدینے پر ف سے  
بھی حملے کا خطرہ ہمیشہ کے لئے مثل گیا۔

ای لئے یہ وہ آخری غزوہ ہے جس میں رسول اللہ نے  
شرکت کی اور اس کے بعد کوئی بڑی لڑائی لڑنے کی ضرورت  
پیش نہیں آئی۔

ہاں پیٹا! ایک اور بہت اہم واقعہ بھی یاد رکھنے کا ہے جو  
رسول اللہ کو تبوک سے واپس آتے ہوئے پیش آیا۔

”وہ کیا دادی ماں؟“ مجوس نے پوچھا۔

”پیٹا! میں نے تمہیں شرمنگ میں بتایا تھا کہ فتح مکہ کے  
بعد بہت سارے لوگ صرف اپنی جان کے خوف سے  
مسلمان ہو گئے تھے یا یہ سمجھ کر کہ شاید انہیں کوئی انعام و  
اکرام ملے گا مگر یہ لوگ اسلام کی ترقی کو دیکھ کر جلتے تھے، یہ  
مدینے کے منافقین کے ساتھ میل جوں رکھتے تھے اور یہ  
سب اسی کوشش میں رہتے تھے کہ کسی طرح حضور اکرم کو  
کوئی نقصان پہنچایا جاسکے یا ان کے لئے کوئی مشکل پیدا کی  
جائے۔ ایسے ہی لوگوں کی نگرانی کے لئے رسول اللہ مولا علی  
کو مدینے میں چھوڑ گئے تھے۔“

”زیادہ تر منافقین تو بھانہ بنا کر جنگ سے بچ گئے تھے، مگر کچھ لشکر کے ساتھ بھی آگئے تھے، انہوں نے آپس میں مل کر ایک منصوبہ بنایا کہ جب رسول اللہ راستے میں عقبہ کی گھاٹی عبور کریں گے تو کسی طریقے سے ان کی سواری کو بھڑکا دیا جائے گا، اس طرح ان کی سواری کسی کھڈ میں جاگرے گی اور معاذ اللہ انہیں نقصان پہنچے گا۔ یہ منصوبہ بنانے کے بعد ان منافقین میں سے کچھ گھاٹی کے ارد گرد چھپ کر بیٹھ گئے۔ اب دس ہزار لوگوں میں سے کیا پتا چلتا کہ کون غائب ہے اور کہاں چھپا بیٹھا ہے؟

”ہا، دادی لماں! کتنے بڑے تھے یہ لوگ؟“ لیلی نے نفرت سے کہا۔

”بڑے تھے کہ بہت بھی بڑے تھے، جو رسول اللہ کے خلاف ایسا منصوبہ بنارہے تھے۔“ اشتہ نے لفہ دیا۔

”مگر بیٹا! وہ چاہے جو بھی منصوبہ بنالیتے، اللہ تعالیٰ سے تو کچھ چھپا ہوا نہیں تھا اور اسے تو اپنے رسول کی حفاظت کرنی ہی تھی لہذا رسول اللہ کو اللہ تعالیٰ نے جرسیل امین کے ذریتے ان کے اس نیاپاک منصوبے کی اطلاع دے دی اور

ان دس مناقوں کے نام بھی بتا دیئے جنوں نے یہ منصوبہ  
ہٹایا تھا اور گھٹائی کے ارد گرد چھپے بیٹھے تھے۔

”سچ دادی اماں! دواہ یہ تو بہت ہی اچھا ہوا۔“ میلی نے  
خوش ہو کر کہا۔

”پھر تو ان کا منصوبہ دھرا کا دھرا رہ گیا ہو گا دادی  
اماں؟“ اشتر بھی بولا۔

”چو! اللہ اور اس کے رسول کے سامنے کسی کے  
منصوبے کی کیا حقیقت ہے؟ تو جب یہ اطلاع مل گئی تو رسول  
اکرم ہو شیار ہو گئے جس کی وجہ سے ان کی یہ سازش ناکام  
ہو گئی، حضرت رسول مقبول نے ان تمام لوگوں کے نام  
حضرت خدیفہ ابن یمیان کو بتا دیئے تھے مگر انہیں تاکید کر دی  
تھی کہ وہ کسی اور کونہ بتائیں۔ اس لئے پیٹا! منافقین حضرت  
خدیفہ سے بہت گھبراتے تھے۔ حضرت عمر تو حضرت خدیفہ  
سے پوچھتے بھی تھے کہ کیسی اس فہرست میں ان کا نام تو  
نہیں ہے؟ اسی طرح جب کوئی مسلمان فوت ہو جاتا تھا تو باقی  
لوگ خدیفہ کو دیکھتے رہتے تھے کہ وہ اس کی نماز جنازہ میں  
شامل ہوتے ہیں یا نہیں۔ اگر وہ نماز جنازہ پڑھتے تو لوگ سمجھ

جاتے کہ وہ شخص منافق نہیں تھا۔ اس ولقتع کو ”واقعہ عقبہ“ کہتے ہیں۔

”داوی اماں! ابو عامر کی مسجد والی بات“۔ اشتر نے یاد دلایا۔

”شلاش! اس مرتبہ تو اشتر میاں بازی لے گئے“۔ داوی

اماں نے ہنس کر کہا۔

”میری نقل، میری نقل“۔ لیلی نے شور چیلایا۔

”ارے لیلی بیشی! اچھی باتوں کو نقل کرنے کا تو حکم

ہے اور یہ کوئی بڑی بات نہیں ہے۔ تمہیں یہ معلوم نہیں  
ہے؟ اچھا چلواب آگے سنو۔

جب رسول اکرمؐ مدینہ تشریف لائے، سارا انتظام دیکھا  
بھالا، مولا علیؐ کی وجہ سے منافقین کو کوئی گزبرہ کرنے کی  
جرأت نہیں ہوئی تھی، اس لئے کے اور مدینے میں امن و  
امان تھا۔

پھر ایک روز نماز کے بعد رسول اللہؐ منبر پر تشریف  
لائے اور فرمایا: ”لوگو! مجھے اللہ تعالیٰ کی طرف سے ایک پیغام  
ملا ہے جو میں تم لوگوں تک پہنچانا چاہتا ہوں تاکہ تم اپنے  
درمیان چھپے ہوئے دشمنوں کو پچان جاؤ۔“

اب تو مناقوں کی جان نکلی، مدینے کے منافق بھی اور  
وہ دس منافق بھی جو جنگ تبوک میں ساتھ گئے تھے اور  
جنہوں نے منصوبہ بنایا تھا، سب کے سب گھبرائے کہ کہیں  
ان کا یوں ہی نہ کھل جائے۔

”آہا! ڈھول کا پول، منافقوں کی سمجھاہ تھاہ۔“ لیلی نے خوشی سے تالیاں جائیں۔

”یہی سننے دونا، تم نے کیا ٹھاٹھا شروع کر دی ہے؟“  
اشتر کو وہ مات معلوم کرنے کی بہت جلدی تھی۔

”میں اچھا کر رہی ہوں، میں منافقوں کی شہادت کروں گی۔ ضرور کروں گی۔“ لیلی نے کہا۔

دادی اماں نہیں : ”ہاں بھی! حشر کے دن تو منافقوں کی ٹھاہ ٹھاہ ہونی ہی ہے، کچھ تم آج کرلو اور آگے بات سنو۔ تو رسول اکرمؐ نے فرمایا: ”جن لوگوں نے مسلمانوں میں پھوٹ ڈالنے کے لئے مسجد بنا لی ہے تاکہ انہیں وہاں مل بیٹھنے اور سازشیں کرنے کی جگہ مل جائے اور پھر وہ قسمیں کھاتے ہیں کہ ہم نے تو یہ مسجد صرف مسلمانوں کی بھلائی کے لئے بنائی ہے، لیکن اللہ تعالیٰ نے فرمایا ہے کہ ”وہ جھوٹ

بُولتے ہیں۔“ اللہ تعالیٰ نے مجھے حکم دیا ہے کہ میں اس مسجد  
میں نہ جاؤں بلکہ اسی مسجد میں نمازیں پڑھی جائیں جس کی  
بیان پر ہیزگاری اور تقویٰ پر رکھی گئی ہے۔“

اب تو اللہ کی گواہی آئی تھی، اس لئے رسول اللہ نے  
حضرت عماریسرؓ، مالکؓ اور حسن بن عدیؓ کو حکم دیا کہ وہ  
جائیں اور منافقوں کی پناہ گاہ اور ان کی سازشوں کے مرکز کو  
مناکر آئیں کیونکہ وہ ”مسجد ضرار“ ہے یعنی بہت زیادہ نقصان  
پہنچانے والی مسجد۔

”پینا!“ ”ضرار“ ضرر سے ہے۔ جس کا مطلب ہے نقصان  
اور ”ضرار“ کا مطلب ہے بہت زیادہ نقصان پہنچانے والی۔  
جب رسول اللہ نے یہ حکم دیا تو جو لوگ اس سازش میں  
شریک تھے ان کے منہ پر پھٹکا رہنے لگی۔ حضرت عماریسرؓ  
اپنے ساتھیوں کے ساتھ گئے اور مسجد کو گرا دیا۔

”دیکھا نا دادی اماں! ہو گئی نا ٹھاہ ٹھاہ“۔ لیلی جھٹ  
سے بولی۔

”ہاں پینا! واقعی ٹھاہ ٹھاہ تو ہو گئی کیونکہ برائی کا انجام کبھی  
جلدی کبھی دیر سے، مگر ہوتا ٹھاہ ٹھاہ ہی ہے۔ تو چھو! اب ان

دو واقعات یعنی واقعہ عقبہ اور مسجد ضرار کے انعام سے تمہیں اندازہ ہو گیا ہے تاکہ مدینے میں کیسے منافق موجود تھے اور کیسی کیسی سازشیں کرتے تھے اور انہوں نے اسلام کا لبادہ بھی اوڑھ رکھا تھا حالانکہ مسجد بنانا تو نیکی کا کام ہے لیکن جب مقصد نیک نہ ہو تو پھر نیکی نیکی نہیں رہتی برائی بن جاتی ہے۔

پھر چاہے وہ مسجد ہی کیوں نہ ہو اسے گردینے کا حکم ہے۔  
تو پیدا! اسی نے رسول اکرم مولا علیؐ کو مدینے میں چھوڑ گئے تھے کہ ان منافقوں کو قابو میں رکھیں اور کوئی ایسی بات نہ ہونے پائے جو اسلام کو نقصان پہنچا سکے۔“

اشتر بولا: ”اور پھر دادی اماں! رسول اللہؐ یہ بھی تو جانتے ہوں گے کہ وہاں کوئی بڑی لڑائی نہیں ہوگی، اس نے مولا علیؐ بھی نہ گئے ۰۰۰۰۔“



# ہماری مطبوعات

کتاب الدعاء والزيارة	اسلام دین فطرت
اعمال حج	اسلام دین معاشرت
حکایات القرآن	اسلام دین عرفت
حیات انسان کے چھ مرحلے	اسلام دین حکمت
مقالات مطہری	فلسفہ سُجورہ
بُت شکن	فلسفہ شہادت
مرد انقلاب	فلسفہ ولایت
ہار جیت	فلسفہ حجاب
آل محمد کا دریوانہ - بھولوں دانا	فلسفہ احکام
فڑت بڑت الکعبۃ	تاریخ عاشوراء
ستون	گفتار عاشوراء
ابوظاب - مظلوم تاریخ	بنائے کربلا
تفسیر سورہ حمد	مرگِ گل رنگ
شرح قرآن	مکتب اسلام
پیش رو سلوک	مکتب رسول
یقیننا القرآن	مکتب تشیع
غدریک برکتیں	آخری فتن
تعلیمات اسلامی	انتظار امام
پاسداران اسلام	توحیح المسائل اردو
دعائے خليل، نوید مسکا	توحیح المسائل فارس
انسان کامل	شریعت کے احکام

ذیل بیکوں کے لیے دل چسپ مذہبی کہنیاں بھی دستیاب ہیں!  
آندہ و آر انگریزی مطبوعات کی نکلن فورست نامہ بنائیں توں پرستیاب یا طلب فرمائیں